

نیوز دیلییز



سفارتخانہ ریاستہائے متحدہ امریکہ - اسلام آباد، پاکستان

رابطہ: البرٹو راڈریگیز

ترجمان

فون: ۰۳۰۰۵۰۱۲۶۴۰

۱۰ جون ۲۰۱۱ء

برائے فوری اجراء

۲۰۱۱/۱۱۸

پاکستان میں امریکی فوجیوں کی تعداد میں کمی کر دی گئی

اسلام آباد (۱۰ جون ۲۰۱۱ء) ___ حکومت پاکستان کی درخواست پر پاکستان میں امریکی فوجی اہلکاروں کی تعداد میں کمی کر دی گئی ہے۔

پاکستان میں دفتر برائے دفاعی نمائندہ کے سربراہ وائس ایڈمرل مائیکل لی فیور نے کہا ہے کہ ہمیں حال ہی میں حکومت پاکستان کی جانب سے تحریری درخواست موصول ہوئی تھی کہ یہاں تعینات امریکی فوجیوں کی تعداد کم کر دی جائے اور ہم نے کمی کرنے کا یہ عمل قریب قریب مکمل کر لیا ہے۔ انھوں نے کہا کہ ہمیں پاک فوج کے ساتھ اشتراک عمل پر فخر ہے اور ہم سمجھتے ہیں کہ یہاں تعینات ہمارے فوجی متشدد انتہا پسندوں کے خلاف لڑائی میں پاکستانی فوج کو بہترین انداز میں مدد فراہم کرتے ہیں۔

پاکستان میں موجود امریکی فوجی اہلکاروں میں تربیت کنندگان شامل ہیں جو پاکستانی افواج کے ساتھ مل کر خدمات فراہم کرتے ہیں۔ یہاں موجود امریکی فوجی اہلکاروں کی کل تعداد کا تعین پاکستانی حکومت اور فوج کی درخواست اور ان کے ساتھ مل کر کیا جاتا ہے۔

ایڈمرل لی فیور نے کہا کہ جب بھی حکومت پاکستان درخواست کرتی ہے تو امریکہ پاکستان کی سلامتی کی ضروریات کو پورا کرنے کیلئے تیار

ہوتا ہے۔

###

مزید پریس ریلیز کیلئے ہماری ویب سائٹ: <http://islamabad.usembassy.gov> ملاحظہ کریں۔